

DAGSINS MEINING

Øll hava rættin til eitt virðiligt lív

Tað er ikki hissini kjak, ið hevur tikið seg upp í kjalarvørrinum av rástevnuni hjá samkyndum lesandi í Norðurlandahúsinum í hesum døgum. Ikki minst vegna tess, at ein landsstýrismaður valdi at siga nøkur orð og seta ráðstevnuna.

Sum vit hava sæð í blaðnum seinastu tíðina, so argar hetta illa ávsís fólk í samfelagnum _ ið síggja hetta sum nakað andstyggiligt _ við próvgrundum úr Halgubók.

Øll hava rætt at hava sína hugsan um hesi mál. Fólk í øllum politiskum flokkum hava sjálvandi eisini rætt at meina tað, tey vilja. Allir flokkar á tingi siga, at tað stendur limunum frítt at meina tað, tey vilja um etisk mál - tí her eru tey ikki floksbundin.

So kann verða sagt, at tað er ein veikleiki, at politisku flokkarnir ikki vilja taka upp hesi mál - ella kanska ikki tora ella kunna, tí ósemjan er so stór. Løgmaður segði í blaðnum týsdagin, at tað var hugaligt at síggja tveir landsstýrismenn vera so ósamdar, sum Jógvan á Lakjuni og Hans Paula Strøm, men kortini kunna taka í hondina á hvør øðum og góðtaka, at teir vóru so ósamdir, fyri síðani at halda fram við dagliga politiska arbeiðinum.

Og tað er eisini gott, at so er. Men tað má vera eitt sjúkutekin, at eitt so lítið mál, sum tilveran hjá teimum samkyndu skal fáa so nógv fólk og so nógv politikarar at øsa seg til skýggja. Álvaratos. Vaksnir menn (bara menn hava ført hesi sjónarmið fram!?) leggja eftir hesum, samstundis sum teir bedýra, at teir einki hava ímóti fólkunum? Hví nýta hesi somu menn so nógv orku upp á eitt so lítið mál, tá teir tiga, tá onnur tung politisk mál eru á skráníi? Hvi er tað so umráðandi hjá teimum at »meina« nakað um hetta málið?

Tað tykist, sum um hesir menn royna at trúgva, at samkyndleiki er eitt nýuppfunnið fyrirbrigðið, ið skal týnast. Veruleikin er kortini, at ein ávísur partur av heimsins fólki eru samkynd _ og soleiðis hevur tað altíð verið. Hetta er ein veruleiki, sum ikki kann broytast - ella »lekjast«, sum onkur vil verða við.

Vit skulu ikki á hesum teigi gera okkum til dómarar - hvørki yvir samkyndum ella hinskyndum. Vit vilja bara staðiliga vísa á, at rættast er at vísa tolsemi _ vísa næstrarkærleika fyri øllum borgarum, tí vit hava øll rætt til eitt virðiligt lív

Söialurin

Söialurin

Söialurin

Stovnaður: 1927

Ábyrgdarblaðstjóri: Jan Müller

jan@söialurin.fo

Blaðstjóri: Eiríkur Lindenskov

eirikur@söialurin.fo

Fíggarleiðari: Tóki Højgaard

toki@söialurin.fo

Marknaðardeild: lysing@söialurin.fo

Jonhard Hammer jonhard@söialurin.fo

Teresa Jensen teresa@söialurin.fo

Finnbjörg Nattestad finnbjorg@söialurin.fo

Gudny Langgaard gudny@söialurin.fo

Blaðfólk:

Áki Bertholdsen aki@söialurin.fo

Eyðun Klakstein eydun@söialurin.fo

Vílmund Jacobsen vilmund@söialurin.fo

Snorri Brend snorri@söialurin.fo

Magnus Gunnarsson maggi@söialurin.fo

Terji Nielsen terji@söialurin.fo

Anna V. Ellingsgaard anna@söialurin.fo

Eydna Skaale eydna@söialurin.fo

Ítróttur:

Jákup Mørk jakup@söialurin.fo

Terji Nielsen terji@söialurin.fo

Myndamenn:

Álvur Haraldsen alvur@söialurin.fo

Jens Kristian Vang jensk@söialurin.fo

Viðmerking til Gerhard Lognberg

Tony í Lon

Eg tími illa at blanda meg uppí, tá fundamentalistar við flammisvørði í hendi trína fram í bløðunum, men álvara Gerhard, hví ert tú í Javnaðarflokkinum. Hvi meldar tú teg ikki undir veingjabreiði hjá Jenis, har hoyrir tú heima.

Tú dittar tær at taka svenska Javnaðarflokkin upp á tungu, tí loyvi eg mær at taka brotið á heima-síðuni teirra um samkynd

og seta tað á prent. Les tað og vónandi eru vit í Føroyum og Javnaðarflokkinum so at okkum komin, at vit eisini hava hatta við í okkara endamálsorðing.

Alla menniskor har lika värde och ska bemötas med respekt

Varje dag diskrimineras människor på grund av sin sexuella läggning. Det kan vi socialdemokrater aldrig acceptera. Alla människor har lika värde och ska

bemötas med respekt. Vi vill skapa ett samhälle utan fördomar och diskriminering, ett samhälle där alla behövs och får plats - där alla har samma rätt och samma värde.

Vi vill stoppa diskrimineringen av bi-, homosexuella och transpersoner. Vi socialdemokrater var med och drev fram lagstiftningen som ger homosexuella par rätt att ingå så kallat registrerat partnerskap. Registrerat partnerskap ger i dag i princip samma

rättigheter som äktenskap.

Vi socialdemokrater lade fram förslaget att ge homosexuella par som ingått registrerat partnerskap samma möjligheter som heterosexuella par att ansöka om att adoptera barn. Endast barnets bästa ska vara avgörande för när en adoption ska ske, inte föräldrarnas sexuella läggning. Vi har nyligen också lagt förslag att ge lesbiska par möjlighet att skaffa gemensamma barn genom insemination på sjukhus.

Forsorg v.m.

Turið Jacobsen

Var mánakvöldið til tiltakið í Miðlahúsinum, har tveir alternativir løgmenhildu løgmanrøðu um forsorg. Nógv gott fólk var saman-komið og nógv gott varð sagt. Sum tey flestu, sum høvdu orðið, gjørdur vart við, var nógv av hesum sagt og skrivað fleiri ferðir áður.

Sjálv eri eg ergoterapeutur, varði av einum við menningartarni, havi sitið í starvsnevndini hjá Javna, verið stuðul hjá barni við breki, arbeiðt á Hjálpartólamiðstöðini (HTM), á ellisheimi og nú sum økisterapeutur í heimarøktini. Havi stóran áhuga í rehabilitering og habilitering og royni at fylgja við í tí, sum rørist innan økið í londunum rundanum okkum. Haldi meg eisini hava fingið hampiliga gott innlit í nógv

av tí, sum fyriferst innan økið her heima hjá okkum.

Ein partur av kjakinum mánakvöldið var, at neyðugt er við samskipara - sosialráðgevara - sum skal samskipa tilboðini frá tí almenna til fólk við breki. Jú, tað er rætt, hetta hevur fleiri ferðir verið frammi áður. Men her manglar nakað centralt. Fyri at ein sosialráðgevi skal kunna samskipa tænaurnar hjá tí almenna, má tað almenna vita, hvat tænaurnar ganga út uppá og hvat endamálið er við teimum. So leingi sum fakfólkini, sum veita tær tænaurnar, sum almannaverkið umsitir, ikki starvast innan tað almenna og hava ábyrg fyri tí fakliga innihaldinum, kann tað almenna ikki hava hesa vitanina og sosialráðgevarin kann ikki skapa heildina, sum tørvur er á.

Júst hetta skapar ónøgd - serliga innan barnaøkið er ónøgdin stór, hóðast sum er stórar upphæddir verða nýttar til viðgerðir innan-og uttanlands, stuðlar, hjálpartól v.m. Kann hugsast, at trupulleikin ikki so nógv stendst av, at hesi ikki sleppa í viðgerð og fáa aðrar tænaurnar, men kanska heldur mátin tænaurnar verða lætnar uppá ...?

Jú, ofta verður kjakast um viðgerðartilboð til fólk við breki og tykist viljin hjá øllum, sum varða av teimum, vera stórus at bøta um tænaurnar. Ein afturvendandi forðing fyri, at tørvurin hjá menniskjum við breki verður nøktaður innan tær einkultu skipanirnar, hevur verið, at ávísir fakbólkar í stóran mun hava "átt" ávísar skipanir, onkrastaðni pedagogar, onkrastaðni sjúkrahættarfrøðingar og aðra-

staðni aðrir fakbólkar.

Fólk við breki hava ymiskar tørvir, tað verði seg kropsligar, sálarligar, pedagogiskar, sosialar. Tey skulu tí hava atgongd til fakbólkar við vitan innan hesi øki í teimum skipanum, sum varða av teimum, so at hesir fakbólkar eisini skulu kunna samstarva fyri at stuðla teimum í at fáa eina so mennandi, virkna og virðiliga tilverðu sum gjørligt. Hetta er grundarlagið fyri at tryggja eitt nøktandi fakligt støði og breiða fakliga menning innan tær einkultu skipanirnar. Ikki minst er hetta eisini ein fortreyt fyri at vit skulu hava nakran møgulleika at teljast millum fremstu lond í 2015 innan tilboð til fólk við breki.

Innsent tilfar	Enn sum áður skal fult navn skal vera undir øllum innsendum greinum – annars verða tær ikki prentaðar. Harnæst tilskila vit okkum rætt til at ikki at taka við tilfar, sum eisini er sent øðrum bløðum ella hevur verið prentað aðrastaðni.	Drúgvur greinar – greinar sum eru longri enn áleið 5.500 tekn, verða raðfestar lægri, og koma bert í blaðið, um pláss er fyri teimum. Tað er ein fyrimunur um vit fáa tilfarið umvegis teldupost ella á diskli.
----------------	---	---

Lýsingar

Freistir:	Tekstlýsingar	Størri lýsingar	Lýsingartorgið	Heilsanir
Týsdagsblaðið	Mán.kl. 10	Frí. kl. 15	Frí. kl. 12	Frí. kl. 12
Mikudagsblaðið	Týs. kl. 10	Mán. kl. 15	Mán. kl. 12	Mán. kl. 12
Hósdagsblaðið	Mik. kl. 10	Týs. kl. 15	Týs. kl. 12	Týs. kl. 12
Fríggjadsagsblaðið	Hós. kl. 10	Mik. kl. 15	Mik. kl. 12	Mik. kl. 12
Leygardagsblaðið	Frí. kl. 10	Hós. kl. 15	Hós. kl. 12	Hós. kl. 12

Størri lýsingar, sum nógv arbeiði stendst av, mugu vera inni í góðari tíð og áðrenn ásettu freistir. Framihjápláss má umbiðjast í góðari tíð.

Stødd:

Ein heil síða í Sosialinum er 254 mm breið og 346 mm í hædd. Breiddin á einum teigi er 39mm og rúmið millum teigarnar er 4mm.

Innsent tilfar

Fult navn skal vera undir innsendum tilfari. Innsendar greinar, har blaðleiðslan ikki er kunnað um bústað og telefonnummar, verða ikki settar í blaðið.